

نقد و نظر

قرآن مجید : اسلامی فکر کا سرچشمہ

مرتب : رشید احمد جالندھری

ناشر : جامعہ بلوچستان، کوئٹہ

ملخہ کاپتا : جامعہ بلوچستان، کوئٹہ

پندر صویں صدی ہجری کی تقریبات کی مناسبت سے ملک بھر میں مقالات و مصنایں کا جعلیٰ تحقیقی سلسلہ شروع ہوا، یہ مجموعہ اس کی ایک درخشان کڑی ہے۔ اس میں تقریباً ان تمام مقالات کو درج کیا گیا ہے جو جامعہ بلوچستان میں پڑھے گئے۔

مقالات نگاروں میں آغا اکبر شاہ، مولانا محمد طا سین، مولانا صغیر حسن معصومی، منظور احمد، سید حسین جبڑی، آر۔ اے بلڈر اور ہمارے فاضل روست رشید احمد جالندھری ایسے معروف اور جانے بوجھے اصحاب فکر و دلنش شامل ہیں۔ موضوع بحث جیسا کہ مجموعہ کے نام سے ظاہر ہے، اس حقیقت کا اعلان ہے کہ قرآن حکیم ہی وہ سرچشمہ علوم و معارف اور گنجینہ رشد و ہدایت ہے جس نے انسان کو لکرو دلنش کی راہ و کھائی، اس میں شرف و ارتقا کے مضمونات کو اجاجز کیا، اور ایک ایسے معاشرے کی تشكیل کی جو تہذیب، اخلاق، علمی جستجو اور طلب و شوق کے داعیات کے اعتبار سے ایک ثالی معاشرہ تھا۔ ادداج جب کہ اسلامی معاشرہ اخطا ظ پذیر، پوگنڈہ اور طرح طرح کی اقتصادی و سیاسی الجھنون کا شکار ہے، صرف اس صورت میں پھر زندگی، آزادی اور اخلاقی دروحانی نشاط آفرینیوں سے بہرہ مند ہو سکتا ہے کہ جب یہ قرآن کو دوبارہ سوچ سمجھ کر پڑھے اور اپنے فکر و عمل کے سانچوں کو قرآن کی تعلیمات کے مطابق ڈھالے۔ یوں تو اس مجموعہ میں مندرجہ تمام مقالات سے قرآن حکیم کی عظمت کے گوناگون نقوش فکر و نظر کی سطح پر ابھر اور نکھر کر سامنے آتے ہیں، مگر یہ سرے دست صرف ان تین مقالات ہی پر اعلماً خیال کریں گے۔

۱۔ قرآن مجید کا تصور معاشرہ

۲۔ شریعتِ اسلامی کی تبیر و تشریح کا مسئلہ

۳۔ قرآن مجید کا فلسفیانہ پہلو

اڈل الذکر مقالہ خاصہ علمی و تحقیقی ہے، اس میں مولانا طاسین نے اس بات کو بدلاائی
وافع گیا ہے کہ قرآن نہ صرف انسانی زندگی کے تمام اجتماعی تقاضوں کو پورا کرتا ہے، بلکہ
ایک مثالی معاشرے کے خدو خال کو بھی تعین کرتا ہے۔ مثالی معاشرہ کوں اجزا سے ترتیب دی
ہوتا ہے، اس پر اس مقلے میں تفصیل سے لفٹنگو کی گئی ہے۔

مثالی معاشرے میں بنیادی حل طلب سوال یہ ہے کہ اس میں انسان کے بنیادی حقوق کا
کس حد تک حفظ کیا گیا ہے۔ ان کا یہ کہنا بجا ہے کہ

”انسان ہونے کی حیثیت سے سب انسانوں کے برابر اور مساوی ہونے کا مطلب یہ ہے
کہ بنیادی حقوق میں سب انسان برابر ہیں“ اور قرآن حکیم اسی مساوات کا داعی ہے۔

انسان کے بنیادی حقوق کے تعین میں دراصل دو اشکال پہنچاں ہیں:

۱۔ یہ کہ پوری تاریخ انسانیت میں انسان کو بحیثیت ایک انسان اور ایک مستقل بالذات
موجود کے اس حیثیت سے کبھی نہیں دیکھا گیا کہ یہ معاشرہ، تہذیب و تمدن اور اخلاق و اہمیت کے
اس لگے بندھے ڈھانچے سے الگ تھلک بھی اپنا ایک وجود رکھتا ہے جو تاریخ کے مختلف ادوار
میں، مختلف گروہوں، جماعتوں اور اشخاص نے وضع کیا۔ اس کی ابھی کیا خواہیں، امتنگیں اور
نظری تقاضیں، جن کی تکمیل ضروری ہے، اس سے کسی نے بھی تعریف نہیں کیا۔

۲۔ یہ کہ اس کے جو بھی بنیادی انسانی حقوق ہوں، سوال یہ ہے کہ ان کی حیثیت حفظ نسبتیعنی
(ثباتی) تصور کی ہے، جس کے حصول کے لیے ہر معاشرے کو اپنے حالات کے
مطابق کوشش رہنا چاہیے، یا کوئی ایسا عملی نظام (۲۶۴) اور فلسفہ حیات بھی
ہے جس کو اپنایتے سے یہ حقوق خود بخدا اپنے آپ حاصل ہو جاتے ہیں۔

جمان تک پہلے اشکال کا تعلق ہے، اس کا کوئی تسلی بخش حل انسان پیش نہیں کر سکتا۔

اس لیے کہ یہ ہمیشہ ایک مخصوص معاشرے، مخصوص حالات اور تعین اقوال و اعتقادات کے حصار

ہی میں پلا بڑھا ہے۔ رہا مجرد انسان، صرف انسان کی حیثیت سے تودہ کبھی بھی معمورہ ارض پر پایا نہیں گی۔ اس لیے اس کے بنیادی حقوق کے تعین میں ضروری ہے کہ ان تعصیات کی چھاپ بہر حال غایل ہو جو کسی معاشرے میں پلے سے رائج و سائک ہوتے ہیں اور جن کو ما نہیں پر سہر دو میں انسان مجبور رہا ہے۔

اس اشکال کا صرف ایک ہی عملی اور دانش منداز حل ہے، جو یہ ہے کہ اگر انسان کی فطرت و کنہ کے تقاضے ہم براوہ است معلوم نہیں کر سکتے تو ہیں اس رب کائنات کی طرف رجوع ہونا چاہیے جس نے انسانی فطرت کی تخلیق کی ہے۔ اس لیے کہ دہی خوب جانتا ہے کہ اس کی مخلوق انسان کیا ہے اور اسے تکمیل و اتمام کی منزلوں کو کیوں کرٹے کرنا چاہیے۔ یہ اسلوب فکر اس بنا پر زیادہ معقول ہے کہ اگر کسی پچیدہ مشین کی غرض و غایت معلوم نہ ہو سکے تو ہمیشہ اس کے بنانے والے سے پوچھا جانا ہے کہ اس مشین کے عمل دانادہ کی کیا صورت ہے۔

مولانا طاوسی نے انسان کے بنیادی حقوق کے تعین میں بجا طور پر سی یقین آفرین را اختریار کی ہے اور بتایا ہے کہ قرآن حکیم نے جو اللہ تعالیٰ کا آخری کلام ہے، ایک مثالی معاشرے کی تکمیل کے سلسلے میں کن حقوق و فرائض کی نشان دہی کی ہے۔

دوسرا اشکال کا جواب اس مقالے میں نہیں دیا گیا، اور دراصل اس در کا سب سے اہم جتنی اسی سوال ہی ہے، جس پر تمام علماء اور دانش وردوں کو غور کرنا چاہیے کہ وہ کون نظام، سسٹم اور فلسفہ حیات ہے جس کو اپنا لینے سے انسان کے بنیادی حقوق معاشرے کے ہر فرد کو آپ سے آپ حاصل ہو جاتے ہیں۔ ہمیں موقع رکھنا چاہیے کہ مولانا آئندہ اپنے کسی مقالے میں اس پر ضرور روشنی ڈالیں گے۔ (محمد حنیف ندوی)

(جاری ہے)